

3 нагоды

Мінск — горад гераічнага супраціўлення

Гісторыя 1100 дзён яго барацьбы адзначана высокім званнем

Роўна 50 гадоў таму, 26 чэрвеня 1974 года, беларускай сталіцы было прысвоена ганаровае званне «Горад-герой» з уручэннем ордэна Леніна і медаля «Залатая Зорка». У сувязі з гэтым на плошчы Перамогі адбылася ўрачыстая цырымонія ўскладання кветак. Ушанаваць памяць герояў прыйшлі кіраўніцтва Мінгарвыканкама, структурных падраздзяленняў, адміністрацый раёнаў горада, дэпутаты Мінскага гарадскога Савета дэпутатаў, прадстаўнікі грамадскіх арганізацый горада.



час і рабіў усё для таго, каб сёння Беларусь была суверэннай і незалежнай», — заключыла Наталля Качанава.

«Прысваенне сталіцы ганаровага звання «Горад-герой» — гэта вялікая ацэнка людзям, якія цаной свайго жыцця забяспечылі вызваленне нашай краіны ад нямецка-фашысцкіх захопнікаў, — падкрэсліў старшыня Мінскага гарадскога выканаўчага камітэта Уладзімір КУХАРАЎ. — Наша галоўная задача — заўсёды падтрымліваць высокі давер, які быў аказаны гораду Мінску. Людзі, што змагаліся ў партызанскіх атрадах, у Мінскім падполлі, марылі аб шчаслівай будучыні для нашай краіны, для сваіх дзяцей і

помнікаў, мемарыяльных дошак, ускладае кветкі. «Яны адчуваюць сувязь пакаленняў, адчуваюць, што з'яўляюцца годнымі нашчадкамі пераможцаў», — лічыць мэр Мінска.

Ён расказаў, што беларуская сталіца пасля вайны ўяўляла сумнае відовішча. «Нават ставілася пытанне аб пераносе сталіцы ў іншае месца. Але мінчане, якія вярталіся пасля вайны ў свой родны горад, зрабілі ўсё для таго, каб аднавіць яго. Гэта была вельмі цяжкая работа. Не хапала тэхнікі, людзі пасля сваёй асноўнай работы добраахвотна прыходзілі працаваць па расчыстцы горада. Гэта дазволіла на працягу кароткага перыяду аднавіць інжынерныя



Фота Віктара ДРАЧОВА.



Першымі кветкі ўсклалі Старшыня Савета Рэспублікі, упаўнаважаны прадстаўнік кіраўніка дзяржавы ў Мінску Наталля Качанава, старшыня Мінгарвыканкама Уладзімір Кухараў, старшыня Мінскага гарадскога Савета дэпутатаў Арцём Цуран.

«Мы выказваем вялікую павагу тым, хто абараніў свабоду і незалежнасць нашай краіны. І прысваенне Мінску звання «Горад-герой» — не проста так, — адзначыла **Старшыня Савета Рэспублікі Наталля КАЧАНАВА**. — Зусім няшмат гарадоў, што маюць такое высокае званне за заслугі, што былі праяўлены людзьмі ў гады Вялікай Айчыннай вайны. Сёння гэта мае вялікае значэнне і таму, што фашызм, неонацызм зноў падымае галаву. Мы павінны зрабіць усё, каб памятаць і не дапусціць гэтага надалей. Мы прымаем законы, працуем па ўвекавечанні

памяці. Прысваенне сталіцы звання «Горад-герой» кажа аб шматпакутнай гісторыі, якая была ў нашага горада і краіны ў цэлым. Бо горад Мінск быў знішчаны практычна цалкам, але тут працавала падполле, тут людзі рабілі ўсё для таго, каб наблізіць Перамогу. І сёння мы святкуем сапраўды вялікае свята для Мінска, мінчан, усёй нашай краіны і беларускага народа. Вечная памяць тым, хто абараніў свабоду і незалежнасць нашай краіны. А мы, нашчадкі тых гераічных людзей, зробім усё для таго, каб захаваць гэты мір, такое прыгожае блакітнае неба, якое сёння над нашай краінай. Аб подзвігах герояў мы будзем памятаць заўсёды!»

Парламентарый нагадала: калі прыйшла Перамога, трэба было аднавіць з руін прадпрыемствы, заводы, фабрыкі, сацыяльныя аб'екты. Людзі рабілі гэта з энтузіяз-

мам. У самыя кароткія тэрміны стваралі інфраструктуру, рабілі ўсё для таго, каб запрацавалі прадпрыемствы, таму што разумелі: трэба працягваць жыць у імя тых, хто склаў свае галовы за свабоду і незалежнасць. Паводле яе слоў, людзі ў пасляваенныя гады, аднаўляючы з руін краіну, здзейснілі працоўны подзвіг.

«Гэта яшчэ і подзвіг тых людзей, якія стваралі нашу суверэнную, незалежную краіну. Калі мы апынуліся на развале Савецкага Саюза, разумелі, што нам трэба жыць, ствараючы сваю выдатную, суверэнную і незалежную краіну. У найбліжэйшыя дні мы будзем святкаваць Дзень Незалежнасці — 80-годдзе вызвалення Беларусі ад нямецка-фашысцкіх захопнікаў. Нізкі паклон тым, хто ваяваў на палях бітвы, хто быў у падполлі і ў партызанскіх атрадах, хто аднаўляў нашу краіну ў пасляваенны

ўнукаў. Мы павінны быць годнымі нашчадкамі продкаў, зрабіць усё для захавання міру, каб людзі на нашай зямлі жылі шчасліва, упэўнена стваралі будучыню, заўсёды ведалі, што яны годныя грамадзяне нашай краіны. Мы зробім усё, каб наша краіна квітнела і развівалася. Асабліва гэта адчуваецца напярэдадні нашага вялікага свята — Дня Незалежнасці, 80-годдзя вызвалення Беларусі. Сёння ўсе мы павінны быць разам!»

Цяпер многае робіцца для таго, каб сучаснае, і асабліва маладое, пакаленне ўспамінала сваіх суайчыннікаў, герояў, якія набліжалі Перамогу. У кожнай навукальнай установе Мінска ствараюцца музеі, куды людзі прыносяць фатаграфіі сваіх сваякоў, узнагароды і дакументы ваенных і пасляваенных гадоў. Гарадскія ўлады гэта падтрымліваюць. Моладзь масава прыходзіць да

сістэмы. У першы год пасля вызвалення адкрыліся і запрацавалі 58 новых заводаў. Таму сёння мы разумеем, што нам дасталася ў спадчыну краіна, якая зрабіла ўсё для свайго аднаўлення. Мы ў сваю чаргу зробім усё, каб быць годнымі паслядоўнікамі гэтых людзей», — сказаў Уладзімір Кухараў.

Кіраўніцтва сталіцы вядзе актыўную падрыхтоўку да святкавання Дня Незалежнасці Рэспублікі Беларусь. «Упэўнены, што ў Дзень Незалежнасці Мінск будзе выглядаць годна. У нас пройдуць важныя і сур'ёзныя мерапрыемствы. Ідзе актыўная падрыхтоўка сталіцы да гэтага вялікага дня. Я думаю, што жыхары і госці Мінска з задавальненнем наведваюць святочныя мерапрыемствы і даведаюцца для сябе шмат новага», — падагульняў кіраўнік горада.

Данііл ХМЯЛЬНІЦКІ.

ШТО Ё СВЕЦЕ РОБІЦЦА

У Кеніі аб'явілі надзвычайнае становішча на фоне пратэстаў

Аб гэтым паведаміла ТАСС са спасылкай на ўказ галоўнага сакратара па абароне Адэна Бары Дуале, апублікаваны ва ўрадавым весніку Kenya Gazette. «Сілы абароны Кеніі накіраваны ў падтрымку паліцэйскім у сувязі з надзвычайным становішчам у сферы бяспекі, выкліканым жорсткімі пратэстамі па ўсёй Кеніі, якія працягваюцца і прыводзяць да разбурэнняў інфраструктуры», — адзначаецца ў дакуменце. Пры гэтым старшыня Камісіі Афрыканскага саюза Муса Факі Махамат заклікаў бакі супрацьстаяння ў Кеніі пачаць канструктыўны дыялог. Адпаведная заява распаўсюджана ў афіцыйным акаўнце арганізацыі ў сацсетцы. «Старшыня АС Муса Факі Махамат з глыбокай заклапочанасцю сочыць за ўспышкамі гвалту ў выніку пратэстаў грамадскасці ў Кеніі, якія прывялі да гібелі людзей і матэрыяльных страт», — адзначаецца ў дакуменце. Афрыканскі саюз пацвярджае падтрымку ўрада Кеніі і заклікае да падтрымання міру, бяспекі і стабільнасці ў краіне. Як вядома, пратэсты пачаліся 18 чэрвеня і дагэтуль працягваюцца ў розных гарадах.



У Германіі ўсталяваны рэкорд па банкруцтвах кампаній за апошнія 10 гадоў

За першае паўгоддзе ў Германіі было зарэгістравана каля 11 тысяч банкруцтваў кампаній, што магло закрануць 133 тысячы работнікаў. Гэта найвышэйшы паказчык за амаль 10 гадоў, перадае нямецкі таблоід Bild. Колькасць банкруцтваў сёлета за шэсць месяцаў узрасла амаль на 30 працэнтаў у параўнанні з аналагічным перыядам мінулага года. На думку экспертаў, прычыны ў наступствах леташняй рэцэсіі, крызісе і слабым эканамічным развіццям. Гэтыя фактары «падточваюць стан многіх кампаній». Спецыялісты прагназуюць працяг такой дынамікі да канца года. Характэрна, што стала закрывацца на парадак больш сярэдніх і буйных кампаній, такіх як Galeria Karstadt (нямецкая сетка ўнівермагаў са штаб-кватэрай у Кельне) і FTI-Touristik (трэці па велічыні еўрапейскі тураператар пасля TUI і DER Touristik).



СААЗ папярэджвае аб глабальным аднаўленні выпадкаў халеры

Сусветная арганізацыя аховы здароўя папярэдзіла аб усплёску захворвання на халеру ў розных рэгіёнах свету, паведамляецца на сайце Цэнтра навін ААН. Па звестках СААЗ, з пачатку гэтага года ў 24 краінах зарэгістравана амаль 195 тысяч выпадкаў халеры і больш за 1,9 тысячы смерцяў ад яе. Найбольшая колькасць — у рэгіёне Усходняга Міжземнамор'я, за ім ідуць Афрыканскі, Амерыканскі рэгіёны, Паўднёва-Усходняя Азія і Еўрапейскі рэгіён. Ніводнага выпадку захворвання не было зафіксавана ў рэгіёне Заходняй часткі Ціхага акіяна. Сусветная арганізацыя адзначыла, што да сакавіка яна вычарпала свае глабальныя запасы аральных вакцын супраць халеры, але ў пачатку чэрвеня змагла перавысіць «надзвычайны мэтавы паказчык у 5 млн доз». У СААЗ паведамілі, што са студзеня мінулага года 16 краін запыталі 92 млн доз аральных вакцын супраць халеры. Цяпер СААЗ, Дзіцячы фонд ААН (ЮНІСЕФ) і іншыя партнёры сумесна працуюць над пошукам доўгатэрміновых рашэнняў праблемы халеры.

